



FLORIANA
Surgit Libertas

KUNSILL LOKALI - FLORIANA - LOCAL COUNCIL
15 Pjazza Emanuel S. Tonna, Floriana FRN1483
Telephone No. 21 235523, 21 236951 Fax No. 21 237723

20 ta' Lulju 2015

LAQGHJA TAL-KUNSILL

Minuti tar-Raba (04) laqghja tas-Seba' Kunsill Lokali Floriana



Is-Sindku sejjah ir-Raba (04) Laqghja tas-Seba' Kunsill Lokali Floriana, li nzammet nhar it-Tlieta 14 ta' Lulju 2015 fis-2.00pm, b'din l-agenda:

1. Approvazzjoni tal-Minuti
2. Punti imqajjma mill-minuti
3. Komunikazzjonijiet mis-Sindku
4. Mistoqsijiet Iis-Sindku
5. Materji / Rapportj u Minuti tal-Kumitati / Sottokumitati
6. Rapportj minn Ufficjali tal-Kunsill
7. Approvazzjoni ta' Hlas ta' Kontijiet Pendenti, Xiri u Materji Finanzjarji
8. Mozzjonijiet / Rakkomandazzjonijiet
9. Pjan ta Hidma 2015-2017
10. Genna ta Gonna... U Hafna Aktar!
11. Kuncert – Isle of MTV
12. Traffiku u parkegg
13. Gonna u soft areas
14. Aggornament tal-Laqghja

Ghar-Raba (04) laqghja tas-Seba' Kunsill kien hemm prezenti **is-Sindku Davina Sammut Hili, il-Vici Sindku Ivan Hallett, il-Kunsillier Dott. Matthew Paris, il-Kunsillier James Aaron Ellul u l-Kunsillier Vincent Borg** flimkien mas-Segretarju Ezekuttiv **S. Flores** assistit mill-iskrivana **E. Borg Bonaci**. **L-Ambaxxatrici Lokali ghaz-Zghazagh Michaela Farrugia** talbet li tkun skuzata.

Bidu tal-laqghja:

Il-laqghja nfethet permezz ta' talba zghira mis-Sindku Davina Sammut Hili.



1

1.0 Approvazzjoni tal-Minuti

1.1. Il-minuti tal-tielet (03) laqgħa tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

1.2 Il-minuti msemmija f'1.1 gew approvati unanimament, wara li tressqet mozzjoni mill-Kunsillier Matthew Paris u ssekondata mill-Kunsillier James Aaron Ellul. Konsegwentament gew iffirmati l-minuti tal-laqgħa tal-Kunsill mis-Sindku u mis-Segretarju Ezekuttiv.

2.0 Puntii imqajma mill-minuti

2.1 Il-Kunsillier Vincent Borg għamel riferenza għall-materja nru 3.15 u saqsa jekk kienx hemm xi zviluppi. Is-Segretarju Ezekuttiv qal li hu kien talab laqgħa mal-istudenti li avvicinaw lill-Kunsill izda kienu irtiraw it-talba. Is-Sindku Davina Sammut Hili qalet li f'laqgħa ricenti il-Gvern kien habbar li ma kienx ser japprova sistemi ta' parking meters u jaf ikun għalhekk li l-materja ma zvolgiex.

2.2 Il-Kunsillier Vincent Borg għamel riferenza għall-materja nru 3.7 u saqsa jekk kienx sar xi haga rigward it-talba għal parkegg riservat quddiem il-Floriana Senior Citizens. Il-Vici Sindku Ivan Hallett wiegeb li kien għadu ma kellimhomx. Is-Sindku talbet lil Vici Sindku sabiex jsir kuntatt malajr kemm jista' jkun.

2.3 Il-Kunsillier Vincent Borg għamel riferenza għall-materja nru 3.14 u nforma li l-poggaman fi Triq Sant'Anna kien sar.

2.4 Il-Kunsillier Vincent Borg għamel riferenza għall-materja nru 9 u saqsa jekk kienx sar ir-rapport lil PPCD. Is-Segretarju Ezekuttiv qal li ma kienx sar rapport minhabba li kien ircieva minghand GARDMED fejn informaw li l-flus kienu dahlu għandhom u li kienu ser jgħaddhom lill-Kunsill kemm jista' jkun malajr.

3.0 Komunikazzjonijiet mis-Sindku

3.1 Is-Sindku Davina Sammut informat li fil-jiem li għaddew kienet inżammet laqgħa mal-Ambaxxatrici għat-Turkija fejn kienet talbet numru ta' parkeggi riservati quddiem l-Ambaxxata Torka.

3.1.1 Hi qalet li kienet informat lill-Ambaxxatrici li dan ma kienx ser ikun possibli skont il-linji gwida ta' Transport Malta.


3.1.2 Is-Sindku qalet li minkejja dan xi jiem wara kienet informata li Transport Malta kienu approvaw zewg parkeggi riservati ohra quddiem l-Ambaxxata (total ta' erbgħa). Hija qalet li dan kien imur kontra l-linji gwida ta' Transport Malta.

3.1.3 Is-Sindku qalet li kienet bagħtet email lis-Sur James Piscopo fejn talbet laqgħa miegħu biex ikun jista' jigi diskuss dan.

3.1.4 Il-Kunsillier Matthew Paris qal li jhoss li l-Kunsill kellu jigi nformat li kienu ser jinħargu iktar parkeggi riservati.

3.1.5 Is-Sindku Davina Sammut Hili kompliet billi qalet li min-naha tagħha kienet qed tagħmel moniteragg ta' kif qed jintuzaw dawn il-parkeggi riservati u nnutat li kienu qed jipparkjaw ukoll vetturi privati u mhux biss dawk diplomatici kif suppost.

3.1.6 Is-Sindku Davina Sammut Hili qalet li apparti dan, ma thossx li kien sew li l-Kunsill ma



giex ikkonsultat rigward din l-approvazzjoni. Hi ziedet tghid li dan apparti li gew miksura l-linji gwida hekk kif imposti minn Transport Malta stess.

3.2 Is-Sindku Davina Sammut Hili ghamlet riferenza ghal-laqgħa ricenti li nzammet ma' Chris Agius fejn il-Kunsill kien talab għajna finanzjarja sabiex ikun jista' jirringa l-picc sintetiku li hemm fic-Centru Rikreattiv ir-Re Gorg V. Hija ziedet tghid li s-Sur Agius kien għadda kuntatt lill-Kunsill sabiex ikunu jistgħu jgħaddulu kwotazzjoni ta' kemm ser tigi tiswa t-tiswija.

3.3 Is-Sindku Davina Sammut Hili ghamlet riferenza għall-proposta relatata mal-A+ Accessibility Award u qalet li l-Kunsill għandu japprova xi proposti se jressaq. Il-Kunsill approva li għandu jressaq proposta sabiex isir bandli apposta għall-persuni b'dizabbilita'.

3.4 Is-Sindku Davina Sammut Hili ressqet korrisondenza mingħand kuntrattur fejn talab li l-Kunsill jikkunsidra li jagħtih skont fuq il-permessi għal makkinarju minhabba li kellu bzonn jahdem għal zmien twil.

3.4.1 Il-Kunsill saqsa kif kienu jigu stabbiliti l-prezzijiet għal kull permess. Is-Segretarju Ezekuttiv wiegeb li l-prezzijiet kienu stabbiliti permezz ta' Avviz Legali u kienu fissi u għalhekk ma kienux decizi mill-Kunsill.

3.4.2 Il-Kunsillier Matthew Paris qal li jekk il-prezzijiet kienu stabbiliti bil-ligi, hu ma kienx komdu jkser il-ligi u għalhekk issuggerixxa li l-Kunsill jiltob parir lid-Dipartiment għall-Gvern Lokali. Is-Segretarju Ezekuttiv qal li diga kien hemm talbiet minn Segretarji Ezekuttivi fejn id-DLG kien talab li kullhadd jimxi mal-ligi.

3.4.3 Is-Segretarju Ezekuttiv qal li kien hemm talba ohra simili minn resident li xtaq jirringa l-faccata.

3.4.4 Il-Kunsillier Matthew Paris ippropona li l-Kunsill jikkunsidra li jipproponi bye-law ladarba s-sitwazzjoni tal-Floriana kienet dik li hi u cioe li kien hemm hafna djar dizabitati.

3.4.5 Il-Kunsill ma qabilx li għandu jagħti skont fuq dawn il-permessi ladarba dawn kienu rati fissi permezz ta' avviz legali u dan anke biex ma jinhloqx precedent.



3.5 Is-Sindku Davina Sammut Hili ressqet korrisondenza mingħand Stephen Tonna fejn ressaq ir-rimarki tiegħu rigward il-Floriana fest.

3.5.1 Is-Sindku Davina Sammut Hili qalet li hi terga ssostni li ma taqbilx li l-Kunsill jorganizza l-Floriana fest mill-fondi tiegħu, minhabba li thoss li l-finanzi tal-Kunsill ma jifilhux għall-din l-ispiza

3.5.2 Is-Sindku ziedet tghid ukoll li sakemm is-sitwazzjoni finanzjarja tal-Kunsill ma tinbidilx, hi thoss li l-fondi għandhom jigu prioritizzati b'mod ahjar. Hija fakkret li l-Kunsill kien diga qed jorganizza l-Festival Nazzjonali tal-Logħob tan-Nar tal-Art Mekkanizzat li kien jiswa madwar €25,000 u li permezz tiegħu, il-Kunsill jgħin sabiex il-lokalita' ikollha festa ahjar.

3.5.3 Il-Kunsillier Vincent Borg qal li hu ma jaqbilx ma' dak li qal is-Sur Tonna rigward il-manifest elettorali tal-kunsillieri. Huwa qal li l-kunsillieri ma kellhom l-ebda manifest elettorali tagħhom izda ta partit politiku u l-opinjoni personali tagħhom.

3.5.4 Il-Kunsillier James Aaron Ellul qal li jekk il-Kunsill ihoss li l-attivitá' kienet ser tiffa s-sitwazzjoni finanzjarja tal-Kunsill lura allura wiehed għandu jistenna sakemm ikun hemm il-

 3 

finanzi necessarij.

3.5.5 Il-Kunsillier Matthew Paris qal li hu kien tkellem mas-Sur Stephen Tonna u kien ippropona li l-Florianafest tigi integrata ma' Genna ta' Gonna... u hafna aktar!! u b'hekk tittella' f'gurnata minflok fi tliet ijiem.

3.5.6 Il-Kunsillier Vincent Borg qal li hu ma jaqbilx li din l-attivita' ghandha tigi organizzata mill-fondi tal-Kunsill speċjalment ladarba l-Kunsill kien ghadu kif irrevoda l-budget tieghu sabiex inaqqs mill-ispejjez tal-progetti kapitali u ghalhekk kien zgur li l-Kunsill ma kienx f'pozizzjoni li johrog iktar flus biex itella' attivita' ohra.

3.5.7 Il-Kunsill qabel li m'ghandux jerga' jtella din l-attivita' ghalissa u qabel ukoll li ghandu jinformat bir-ragunijiet diskussi.

3.6 Is-Sindku Davina Sammut Hili ressqet korrisondenza minghand il-Kummissarju tal-Pulizija fejn oggezzjoni ghat-tqeghid ta' bring in sites magenb il-bini tal-Pulizija minhabba ragunijiet ta' sigurta'.

3.6.1 Is-Sindku Davina Sammut Hili ipproponiet li l-bring in sites jitqeghdu f'Belt is-Sebh. Il-Kunsillier Matthew Paris qal li jibza li dawn ikunu wisq 'il boghod miz-zona residenzjali.

3.6.2 Il-Vici Sindku Ivan Hallett issuggerixxa li l-bring in sites jitqeghdu hdejn il-MEPA.

3.6.3 Il-Kunsillier Vincent Borg ssuggerixxa li l-bring in istes jitpoggew ftit 'l isfel milli qeghdin.

3.6.4 Il-Kunsill qabel li ghandu jitlob laqgħa mas-Supretendent Stephen Mallia sabiex ikunu jistghu jigu diskussi l-alternattivi.

3.7 Il-Kunsillier Matthew Paris informa b'sistema ta' SMS notice fejn il-Kunsill jista' jibghat SMS minflok ma jippublika cirkolari. Huwa qal li dan se jnaqqas l-ispiza kif ukoll izid l-efficjenza. Il-Vici Sindku Ivan Hallett qal li hemm nies li ma kienux jafu jaqraw apparti li kien hemm hafna anzjani li m'ghandhomx telefon cellulari. Il-Kunsill qabel li ghalissa ghandu jibda billi jigbor l-informazzjoni u jitlob kwotazzjonijiet.

3.8 Is-Sindku Davina Sammut Hili ressqet korrisondenza minghand il-Floriana Football Club fejn offra lill-Kunsill li jorganizza l-Greens Night b'mod kongunt mieghu. Il-Kunsill qabel li ghandu jilqa' l-offerta' bil-kundizzjoni li l-ispiza ma teccediex €450. Il-Kunsillier Matthew Paris informa li hu kien qed jastjeni mill-vot minhabba kunflitt t'interess.

3.9 Is-Sindku Davina Sammut Hili ressqet korrisondenza minghand il-Wasteserv fejn informaw li l-kuntrattur Malcolm Dimech kien qed jikser il-kundizzjonijiet tagħhom kif ukoll juri dizrispett lill-haddiema tagħhom. Il-Kunsill qabel li ghandu jitlob lill-kuntrattur kopja tar-risposta kif ukoll jesigi li din is-sitwazzjoni ma tibqax tirrepeti ruhha.

3.10 Is-Sindku Davina Sammut Hili ressqet korrisondenza minghand Chris Brincat fejn talab permess sabiex tigi organizzata attivita' fic-Centru Rikreattiv ir-Re Gorg V fejn fiha ser ikun hemm bzonn li jitpoggew hames high tables, bar, gazebo u xi affarijiet ohra. Is-Sindku qalet li l-attivita' kellha tintemm f'nofs il-lejl. Il-Kunsill qabel li ma jsibx oggezzjoni bil-kundizzjoni li jithalla access għall-bandli kif ukoll li jingiebu l-permessi kollha necessarij bil-ligi.

3.11 Is-Sindku Davina Sammut Hili ressqet korrisondenza minghand Mario Steiner fejn talab li jitpoggew tabelli tan-no parking u/jew crash barriers fejn il-bar lis er jopera. Sa Maison (faccata tar-

ristorant I Vetri). Il-Kunsill ma sabx oggezzjoni li jsiru minn Transport Malta, bil-kundizzjoni li ma tigix ostakolata l-bankina kif ukoll li l-barriers ikunu approvati minn Transport Malta stess

3.12 Is-Segretarju Ezekuttiv ghamel riferenza ghal rapport li dahal dwar il-vettura li juza l-kuntrattur tal-gbir ta' skart biex jaghti s-servizz u qal li hu kien ikkuntattja lill-kuntrattur u talbu kopja tal-logbook. Huwa qal li rrizulta li l-vettura kienet Euro 5 u mhux Euro 4 li kienet ahjar minn dak mitlub mill-Kunsill.

3.13 Is-Sindku Davina Sammut Hili informat lill-Kunsill li nhar il-Hadd 26 ta' Lulju kien ser ikun hemm il-blood unit li kien ser jaghmel uzu minn 8-10 spazji ta' parkegg. Il-Kunsill ma sabx oggezzjoni. Il-Kunsillier Matthew Paris issuggerixxa li jigu nformati r-residenti ta' Triq San Publju.

3.14 Is-Sindku Davina Sammut Hili ressqet talba minghand is-sid tal-hanut Chick King sabiex iwahhal xi reklamar mal-crash barriers li ghandu l-Kunsill quddiemu. Il-Kunsill ma sabx oggezzjoni, bil-hals kif stipulat fil-byelaw.

4.0 Mistogsijiet lis-Sindku

4.1 Il-Kunsillier Matthew Paris informa lis-Sindku li n-noticeboards ta' quddiem ic-Centru Rikreattiv ir-Re Gorg V kien ghad ghandhom materjal antik u ghalhekk ippropona li dan il-materjal jitnehha. Is-Sindku talbet li tittiehed azzjoni mill-aktar fis.

4.2 Il-Kunsillier Matthew Paris ghamel riferenza ghal-laqgħa li l-Kunsill talab mas-Sovrintendenza tal-Heritage u saqsa jekk kienx hemm risposta minghandom. Is-Sindku wiegbet li l-Kunsill kien għadu ma rcieva l-ebda risposta. Il-Kunsillier Matthew Paris qal li hu kien qed jircievi diversi ilmenti rigward il-progett ta' taht il-Forka fejn kien hemm nuqqas ta' konsultazzjoni mal-Kunsill. Huwa qal li hu kien ser jesigi li l-laqgħa għandha ssir b'mod immedjat minhabba li l-Kunsill ma setax jibqa' jigi injorat. Il-Kunsill qabel li għandu jingħata deadline biex tingħata din il-laqgħa qabel ma jikkunsidra li johrog stqarrija.

4.3 Il-Kunsillier Matthew Paris qal li hu kien tkellem ma' Chris Vella u giet diskussa l-possibilita; li tinzamm laqgħa l-gimgha ta' wara. Huwa qal li matul din il-laqgħa għandhom jigu diskussi l-minuti u l-mod kif wiehed ser jipprocedi. Il-Kunsillier Matthew Paris qal li hu kien ser jaghmel tliet listi ta' dak li jista' jsir skont meta jista' jsir. Il-Kunsill qabel u qabel li għandha tinhareg cirkolari li tinforma bil-laqgħa li ser tinzamm fit-23 ta' Lulju 2015 fis-6pm. Is-Sindku Davina Sammut Hili fakkret biex jigi mistieden is-Supretendent Stephen Mallia.

5.0 Rapporti u Minuti tal-Kumitati / Sottokumitati

5.1 Is-Sindku Davina Sammut Hili fethet il-materja billi qalet li kienet ser tahtar l-ewwel kumitat li huwa dawk tal-Avvanz tal-Mara li għalih ipproponiet il-membri Lorraine Roberts, Marianne Cefai, Sandra Sammut Hili, Marthese Gatt u Antoinette Cauchi.

5.2 Il-Kunsillier Vincent Borg ippropona s-sottokumitat tal-Anzjani u ppropona l-membri Twanny Debono, Marlene Miceli u Albert Mockridge.

5.3 Il-Kunsillier James Aaron Ellul ippropona s-sottokumitat ghaz-zghazagh li ser jikkonsisti minn Sarah Debattista, Gianluca Azzopardi Alamango, Jean Zarb, Jordy Delia u Dixon Vella.

5.4 Il-Kunsillier James Aaron Ellul ippropona s-sottokumitat tal-isports u ppropona l-membri Charles Farrugia u Victor Camilleri.

5.5 Il-Kunsill approva s-sottokumitati kif proposti hawn fuq kif ukoll il-membri msemmija.

5

6.0 Rapporti minn Ufficjali tal-Kunsill

6.0 Ma kien hemm l-ebda rapport minn ufficjali tal-Kunsill.

7.0 Approvazzjoni ta' Hlas ta' Kontijiet Pendenti u Materji Finanzjarji

7.1 Is-Segretarju Ezekuttiv ipprezenta l-iskedi ta' pagamenti bir-referenza 02-07, li gew iccirkolati minn qabel ma' l-avviz tal-laggha.

Nota: 15:15 Il-Vici Sindku Ivan Hallett talab li jkun skuzat.

7.2 Is-Sindku Davina Sammut Hili informat lill-Kunsill li kien hemm varjazzjoni tal-istima tal-progett tal-Polverista fejn l-ispiza kienet diga ammontat ghal €16000 meta l-istima originali kienet ta' €17321 ghax-xoghol kollu. Is-Sindku Davina Sammut Hili qalet li ma setghetx tifhem kif kien hemm din il-varjazzjoni kollha fl-istima tal-Perit. Il-Kunsill qabel li ghandu jinforma l-Awtorita' tad-Djar sabiex jiddiskuti din il-varjazzjoni.

7.3 Is-Sindku Davina Sammut Hili informat lill-Kunsill bil-problema tad-drenagg fil-bandli. Il-Kunsillier Vincent Borg qal li hu kien ilu zmien twil jipprova jikkuntattja lill-kuntrattur izda baqa' ma rceviex risposta. Ghalhekk il-Kunsill qabel li ghandu jsib kuntrattur iehor.

Nota: 15:25 Il-Vici Sindku Ivan Hallett rega' attenda ghal-laggha.

7.4 Is-Sindku Davina Sammut Hili esigiet li l-Kunsill jaghmale iktar uzu minn negozji kollha tal-lokalita'.

7.5 Wara mozzjoni mressqa mill-Vici Sindku Ivan Hallett u ssekondat mill-Kunsillier Vincent Borg, ittiehed vot favur l-approvazzjoni tal-hlasijiet ta' kontijiet pendenti indikati bhala cekk nru 12773 sa 12908, bir-rizultat:

Favur: 5 (VB, ET, DSH, NH, MP)

Kontra : 0

Astensjonijiet: 0

7.6 Il-Kunsillier Matthew Paris qal li hu kien qed jastjeni mill-pagamenti tal-Jobbers u JF Security.

7.7 Ghaldaqstant, l-iskeda ta' pagamenti sabiex jigu approvati l-hlasijiet ghaddiet u giet iffirmata mis-Sindku, minn zewg kunsillieri u mis-Segretarju Ezekuttiv.

8.0 Mozzjonijiet / Rakkomandazzjonijiet

4/1 – Matul il-lejl qed ikun hemm karozzi u muturi li qed jghaddu minn bejn il-bollards ta Triq Sant' Anna, ta' fejn il-monument tal-iljun. Dan johloq periklu fit-triq,



Nipproponi li jew ssir katina ġdida bejn il-bollards, madanakollu mhux kif kienet qabel. Ta' qabel kienet irqiqa wisq u anke kienet baxxa wisq. Għandha terġa ssir - aktar foxxna u aktar għolja (biex b'hekk f'add ma jithajjar jaqbiżha u jaqa, b'hal ma ġara fil-passat). Jew inkella nitolbu lil TM sabiex izidu il-bollards.

Proponent – James Aaron Ellul _____

Sekondant – Matthew Paris _____

Datata – 7 ta' Lulju 2015

Il-Kunsillier Vincent Borg qal li jahseb li jkun ahjar li jsiru iktar bollards milli ssir katina u dan minhabba li n-nies xorta wahda jaqbz u l-katina u gieli anke kien hemm incidenti fejn tfixklu fiha huma u jaqsmu.

Il-Kunsill qabel nem con li għandha ssir talba lil Transport Malta sabiex isiru iktar bollards.

9.0 Pjan ta' Hidma 2015-2017

9.1 Is-Sindku Davina Sammut Hili fethet il-materja billi qalet li l-gurnata ta' qabel kien gie ccirkolati l-abbozz tal-Pjan ta' Hidma li għandu jigi approvat.

9.2 Il-Kunsill qabel li għandha tigi eliminata l-parti tas-sottokomitati

9.3 Is-Sindku komplet billi qrat il-messagg tagħha.

9.4 Il-Kunsill approva l-Pjan ta' Hidma għas-snin 2015 – 2017.

10.0 Genna ta' Gonna...U Hafna Aktar!

10.1 Il-Vici Sindku Ivan Hallett fetah il-materja billi qal li flimkien mal-Kunsillier Matthew Paris kienu hadmu fuq ideat godda għal din l-edizzjoni tal-attivitá'.


10.2 Il-Kunsillier Matthew Paris qal li l-idea kienet li jinżamm il-format l-antik tal-attivitá' pero b'titjib bhal m'huma attrazzjoni ta' vetturi amerikani fuq il-Fosos jew fi Triq Sant'Anna.

10.3 Il-Vici Sindku Ivan Hallett qal li kienu qed jippruvaw iqassmu l-attivitá' madwar il-Floriana kollha u dan sabiex jakkomoda wkoll in-negozji tal-lokalitá'.

10.4 Il-Kunsillier Matthew Paris qal li kien hemm idea li l-logog ta' Triq Sant'Anna jigu kkonvertiti f'esebizzjoni tal-arti ta' varji artisti.

10.5 Il-Kunsillier Matthew Paris qal ukoll li kien hemm hsieb li Pjazza Papa Gwanni Pawlu XXIII tigi konvertita f'artisan market għal dakinhar. Is-Segretarju Ezekuttiv fakkar li l-MTA għandha gabbani li jistghu jintuzaw f'dan is-suq.

10.6 Il-Kunsillier Matthew Paris qal li kien tkellem ukoll mal-Malta Council of Arts fejn urew interess li jghinu lill-Kunsill.



10.7 Il-Kunsillier Matthew Paris talab li jigi ddeterminat il-budget li l-Kunsill ghandu allokati ghal din l-attivita'. Il-Kunsill qabel li ser izomm l-istess nefqa li kien jonfoq fis-snin precedenti.

10.8 Il-Vici Sindku Ivan Hallett qal li f'kaz li jkun maltemp, l-attivitajiet ta' barra jistghu jithassru u minflok jittellghu attivitajiet fil-kannirja.

10.9 Il-Kunsillier Matthew Paris qal li xtaq li fuq il-Fosos ikun hemm stalls li jbiegh ikel healthy u nutrittiv.

10.10 Il-Kunsillier Matthew Paris ssuggerixxa wkoll li jigu involuti l-ghaqdiet lokali fejn anke jigu mitluba jarmaw b'affarijiet differenti.

10.11 Is-Sindku Davina Sammut Hili qalet li Kevin Borg xtaq jaghmel il-launch tal-album tieghu matul din l-attivita'. Il-Vici Sindku Ivan Hallett ippropona li jekk se jingibu kantanti dawn ghandhom jithallsu l-istess ammont kull wiehed.

10.12 Il-Kunsillier Matthew Paris qal ukoll li kien hemm il-hsieb li c-Centru Rikreattiv ir-Re Gorg V jigi kkonvertit kollu ghat-tfal.

10.13 Is-Sindku Davina Sammut Hili qalet li l-flyer ghandu jkollu informazzjoni korretta sabiex ma jergax jigi ripetut l-izball tal-ahhar sena.

10.14 Il-Kunsill qabel mal-ideat proposti bil-kundizzjoni li l-ispiza ma teccediex dak li gie maqbul fil-budget.

11.0 Kuncert – Isle of MTV

11.1 Is-Sindku Davina Sammut Hili qalet li kienet kuntenta hafna b'din l-edizzjoni tal-Isle of MTV kemm fl-organizzazzjoni kif ukoll f'kull aspekt iehor.

11.2 Hija pproponiet li l-Kunsill jibghat komunikazzjoni ta' ringrazzjament lill-entitajiet kollha involuti tas-servizz impekkabli li kienu taw matul din l-attivita'. Il-Kunsill qabel.

11.3 Il-Kunsillier Vincent Borg irringrazzja lis-Sindku u fahharha tal-hidma taghha li damet hinijiet twal sa matul il-lejl.


11.4 Is-Sindku rringrazzjat lill-Kunsillier Borg tal-kliem tieghu u qalet li dan kien id-dover taghha li sservi lir-residenti u lil-lokalita'. Hija rringrazzjat ukoll lill-kunsillieri shabha.

11.5 Il-Kunsill qabel li jirrilaxxa l-garanzija bankarja bil-kundizzjoni li jitnehha z-zejt li thalla f'certu toroq.

11.6 Il-Kunsillier Matthew Paris saqsa fuq il-progett relatat mal-MTV. Is-Sindku Davina Sammut Hili qalet li l-istima kienet wahda kbira.

Nota: 16:08 Il-Kunsillier Matthew Paris talab li jkun skuzat.

11.7 Is-Sindku Davina Sammut Hili qalet li jkun ahjar li l-Kunsill jiddeciedi liema progetti kienu l-iktar importanti li jsiru. Il-Kunsill qabel bi prijorita li tibda mil-bankini ta' mad-dawra tal-Istitut Kattoliku u wara il-pavimentar ta' Pjazza Papa Gwanni XXIII.



Nota: 16:10 Il-Kunsillier Matthew Paris talab li jkun skuzat.

11.8 Ghalhekk il-Kunsill qabel li ghandu jipproponi item 1 u item 3 skont l-istima tal-perit bhala l-progetti mitluba.

12.0 Traffiku u parkegg

12.1 Is-Sindku Davina Sammut Hili qalet li kienu qed jipparjaw xi vetturi fuq il-bankina ta' Triq l-Imhazen minhabba l-problema ta' parkegg li tkompli tippersisti.

12.2 Hija pproponiet li l-Kunsill jitlob lil Transport Malta sabiex isiru tabelli li jippermettu pparjar fuq il-vettura.

12.3 Il-Kunsillier James Aaron Ellul ippropona li fuq it-tabella jkun permess biss ipparjar fuq il-bankina u mhux biex jghaddu minn fuq l-ispralli.

12.4 Il-Kunsill ma sabx oggezzjoni.

13.0 Gonna u soft areas

13.1 Il-Kunsillier James Aaron Ellul qal li kien qed jircievi diversi ilmenti fuq il-gnien.

13.2 Il-Kunsillier Vincent Borg qal li kien tkellem mal-kuntrattur li kien informah li ma kienx cert jekk il-bins ta' Gnien Vilhena rieds ibattalhom hu. Il-Kunsillier Borg qal li hu kien iccara s-sitwazzjoni mal-kuntrattur.

13.3 Is-Sindku Davina Sammut Hili qalet li kienet inqatghet sigra mis-soft areas ta' Binja Vilhena. Hija qalet li din kienet qed taghmel hsara lill-paviment u li issa kien hemm bzonn li titnehha. Il-Kunsill qabel li ghandu jitlob kwotazzjoni sabiex din is-sigra tigi maqlugha.

13.4 Il-Vici Sindku Ivan Hallett fakkar li l-Kunsill ghandu jinforma lill-entitajiet bit-tnehhija ta' din is-sigra.

13.5 Il-Vici Sindku Ivan Hallett qal li gie nnutat li kienu qed jidhlu vetturi privati fil-KGV u ghalhekk ippropona li tibda' tinfetah biss bieba wahda minflok it-tnejn sabiex jitnehha l-access ghall-vetturi. Huwa qal li ma kienx sew li jidhlu vetturi privati fil-gnien.


13.6 Il-Kunsillier Vincent Borg talab li jkun skuzat sabiex jiccekkja mal-kuntrattur tat-tindif tal-gonna jekk il-vettura msemmija kienix tieghu. Huwa kkonferma li kien il-kuntrattur li kien dahal bil-vettura.

13.7 Il-Kunsill qabel li ghandu jitkellem mal-kuntrattur sabiex jara x'jista' jsir dwar din il-materja.

13.8 Il-Vici Sindku Ivan Hallett qal li kien gie avvicinat minn impjegati tal-Awtorita' tad-Djar dwar il-problema ta' parkegg. Huwa qal li kien spjegalhom li fl-ispazji ta' parkegg li ma kellhomx tabelli seta' jipparja kulhadd.

13.9 Is-Sindku Davina Sammut Hili talbet li l-Kunsill jitlob lill-ELC sabiex issir iz-zabra tas-sigar ta' magenb l-iSptar Sir Paul Boffa.

13.10 Il-Kunsillier Matthew Paris ghamel riferenza ghal sigra li hemm 'il fuq mill-petrol station li wkoll ghandha bzonn tinzabar.

The image shows two handwritten signatures in black ink. The signature on the left is more complex and stylized, while the one on the right is simpler and more fluid. To the right of the signatures, the number '9' is written in a small, simple font.

13.11 Is-Sindku Davina Sammut Hili fakkret ukoll fl-arlogg li hemm fil-KGV u qalet li kien hemm bzonn li jsir xi haga ladarba dan ma kienx qed jahdem. Il-Kunsill qabel.


14.0 Aġġornament tal-laqgħa

14.1 Il-Kunsill qabel li l-laqgħa li jmiss ghandha ssir nhar il-Gimgha 7 t'Awwissu 2015 fis-2.00pm.

Il-laqgħa ntemmet fil-16.45.



Davina Sammut
Sindku



Svetlick J. Flores
Segretarju Ezekuttiv